



ପ୍ରଧାନମନ୍ତ୍ରୀଙ୍କ ସହ ମୁସଲିମ୍ ଉଲ୍ଲେମା, ବୁଦ୍ଧିଜୀବୀ, ଶିକ୍ଷାବିତଙ୍କ ଆଲୋଚନା ଭାରତୀୟ ଯୁବକମାନେ ସଫଳତାପୂର୍ବକ ଉଗ୍ରବାଦର ନିରୋଧ କରିଛନ୍ତି : ପ୍ରଧାନମନ୍ତ୍ରୀ

Posted On: 19 JAN 2017 7:41PM by PIB Bhubaneswar

ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀଙ୍କ ସହ ମୁସଲିମ୍ ଉଲ୍ଲେମା, ବୁଦ୍ଧିଜୀବୀ, ଶିକ୍ଷାବିତ୍ ଏବଂ ଅନ୍ୟ ବିଶିଷ୍ଟ ବ୍ୟକ୍ତିମାନେ ଆଜି ସାକ୍ଷାତ ଆଲୋଚନା କରିଛନ୍ତି । ସମାଜର ସବୁ ବର୍ଗର ଲୋକ, ବିଶେଷ କରି ସଂଖ୍ୟାଲଘୁମାନଙ୍କ ସାମାଜିକ-ଅର୍ଥନୈତିକ ଏବଂ ଶିକ୍ଷା ସଶକ୍ତିକରଣ ତଥା ସାମଗ୍ରିକ ବିକାଶ ପାଇଁ କେନ୍ଦ୍ର ସରକାରଙ୍କ ପକ୍ଷରୁ ବ୍ୟାପକ ପଦକ୍ଷେପ ନିଆଯାଇଛି । ଏଥିପାଇଁ ଉକ୍ତ ପ୍ରତିନିଧିଙ୍କ ପ୍ରଧାନମନ୍ତ୍ରୀଙ୍କୁ ଶୁଭେଚ୍ଛା ଜଣାଇଥିଲେ ।

ସାଉଦି ସରକାରଙ୍କ ଦ୍ଵାରା ଭାରତରୁ ଯାଉଥିବା ହଜ୍ ଯାତ୍ରୀଙ୍କ ସଂଖ୍ୟା ବୃଦ୍ଧି କରିବା ପଦକ୍ଷେପକୁ ଏହି ପ୍ରତିନିଧି ଦଳ ପ୍ରଶଂସା କରିଥିଲେ । ଏଥିସହିତ ଏ ଦିଗରେ ପ୍ରଧାନମନ୍ତ୍ରୀ ଶ୍ରୀ ମୋଦୀଙ୍କ ପଦକ୍ଷେପ ପାଇଁ ସାଧୁବାଦ ଜଣାଇଥିଲେ ।

କଳାଧନ ଏବଂ ଦୁର୍ନୀତି ବିରୋଧରେ ପ୍ରଧାନମନ୍ତ୍ରୀଙ୍କ ପଦକ୍ଷେପକୁ ଏହି ପ୍ରତିନିଧି ଦଳ ଏକ ସ୍ଵରରେ ପ୍ରଶଂସା କରିଥିଲେ । ପ୍ରଧାନମନ୍ତ୍ରୀଙ୍କ ଭ୍ରଷ୍ଟାଚାର ବିରୋଧୀ ପଦକ୍ଷେପ ଦ୍ଵାରା ସାଧାରଣ ଜନତା ତଥା ସଂଖ୍ୟାଲଘୁ ବର୍ଗର ଲୋକମାନେ ବିଶେଷ ଭାବେ ଉପକୃତ ହୋଇପାରିବେ ବୋଲି ଏହି ପ୍ରତିନିଧି ଦଳ ମତପ୍ରକାଶ କରିଥିଲେ ।

ବିଶ୍ଵର ବିଭିନ୍ନ ରାଷ୍ଟ୍ର ସହ ସୁସମ୍ପର୍କ ପ୍ରତିଷ୍ଠା ଲାଗି ପ୍ରଧାନମନ୍ତ୍ରୀଙ୍କ ପଦକ୍ଷେପକୁ ଏହି ପ୍ରତିନିଧି ଦଳ ଉଚ୍ଚପ୍ରଶଂସା କରିଥିଲେ । ଏବେ ବିଶ୍ଵର ପ୍ରତିଟି କୋଣରେ ରହୁଥିବା ଭାରତୀୟମାନେ ଗର୍ବ ଅନୁଭବ କରୁଥିବା ସେମାନେ କହିଥିଲେ ।

ସ୍ଵଚ୍ଛ ଭାରତ ମିଶନ ଦିଗରେ ପ୍ରଧାନମନ୍ତ୍ରୀ ନେଉଥିବା ପଦକ୍ଷେପକୁ ମଧ୍ୟ ଏହି ପ୍ରତିନିଧି ଦଳ ପ୍ରଶଂସା କରିଥିଲେ ।

ଏହି ଅବସରରେ ପ୍ରଧାନମନ୍ତ୍ରୀ ଶ୍ରୀ ମୋଦୀ କହିଥିଲେ ଯେ ଆଜି ବିଶ୍ଵର ପ୍ରତ୍ୟେକ ଅଞ୍ଚଳ ଉଗ୍ରବାଦ ଦ୍ଵାରା ପ୍ରଭାବିତ । ମାତ୍ର ଭାରତୀୟ ଯୁବକମାନେ ଉଗ୍ରବାଦର ନିରୋଧ କରିବାରେ ସଫଳ ହୋଇଛନ୍ତି । ଆମର ଦୀର୍ଘକାଳୀନ ସାମାଜିକ ପରମ୍ପରା ଯୋଗୁଁ ଏହା ସମ୍ଭବ ହୋଇପାରିଛି । ଏହି ପରମ୍ପରାକୁ ଆଗକୁ ନେବା ଆମ ସମସ୍ତଙ୍କ ଉତ୍ତରଦାୟିତ୍ଵ ବୋଲି ପ୍ରଧାନମନ୍ତ୍ରୀ ଶ୍ରୀ ମୋଦୀ କହିଥିଲେ । ପ୍ରଧାନମନ୍ତ୍ରୀ ଶ୍ରୀ ମୋଦୀ ଆହୁରି କହିଲେ ଯେ ଆମର ସଂସ୍କୃତି, ପରମ୍ପରା ଏବଂ ସାମାଜିକ ଚଳଣି ଆତଙ୍କବାଦୀ ଏବଂ ସେମାନଙ୍କୁ ପ୍ରୋତ୍ସାହନ ଦେଉଥିବା ଲୋକମାନଙ୍କ ଘୃଣ୍ୟ ଉଦ୍ଦେଶ୍ୟକୁ ସଫଳ ହେବାକୁ ଦେବ ନାହିଁ । ଦାରିଦ୍ର୍ୟ ଦୂରୀକରଣ ଏବଂ ନିୟନ୍ତ୍ରିତ ସୁଯୋଗ ସୃଷ୍ଟି ପାଇଁ ଶିକ୍ଷା ଏବଂ ଦକ୍ଷତା ବିକାଶ ଉପରେ ପ୍ରଧାନମନ୍ତ୍ରୀ ଗୁରୁତ୍ଵାରୋପ କରିଥିଲେ ।

ଭାରତରୁ ଯାଉଥିବା ହଜ୍ ଯାତ୍ରୀଙ୍କ ସଂଖ୍ୟା ବୃଦ୍ଧି ପାଇଁ ସାଉଦି ଆରବ ସରକାର ନେଇଥିବା ପଦକ୍ଷେପକୁ ପ୍ରଧାନମନ୍ତ୍ରୀ ପ୍ରଶଂସା କରିଥିଲେ । ଏହି ଅବସରରେ ପ୍ରଧାନମନ୍ତ୍ରୀ କହିଥିଲେ ଯେ ବିଦେଶରେ କରୁଥିବା ଭାରତୀୟ ମୁସଲମାନ ସମ୍ପ୍ରଦାୟର ଏକ ସ୍ଵଚ୍ଛ ଛବି ରହିଛି ।

ପ୍ରଧାନମନ୍ତ୍ରୀଙ୍କ ସହ ସାକ୍ଷାତ ଆଲୋଚନା କରିଥିବା ପ୍ରତିନିଧି ଦଳରେ ସର୍ବଭାରତୀୟ ମସଜିଦ୍ ଇମାମ୍ ସଂଗଠନର ମୁଖ୍ୟ ଇମାମ ଉମର ଅହମ୍ମଦ ଇଲିଆସି, ଆଲିଗଡ଼ ମୁସଲିମ୍ ବିଶ୍ଵବିଦ୍ୟାଳୟର କୁଳପତି ଲେଫ୍ଟନାଣ୍ଟ ଜେନେରାଲ (ଅବସରପ୍ରାପ୍ତ) ଜମିରୁଦ୍ଦିନ ଶାହ, ସୁପ୍ରିମ କୋର୍ଟର ପୂର୍ବତନ ବିଚାରପତି ଏମ୍ମାଇ ଇକବାଲ, ଜାମିଆ ମିଲିଆ ଇସ୍ଲାମିଆ ବିଶ୍ଵବିଦ୍ୟାଳୟର କୁଳପତି ତଲତ ଅହମ୍ମଦ, ଉର୍ଦ୍ଦୁ ସାମ୍ବାଦିକ ସାହିଦ୍ ସିଦ୍ଦିକି ପ୍ରମୁଖ ସାମିଲ ଥିଲେ । କେନ୍ଦ୍ର ସଂଖ୍ୟାଲଘୁ ତଥା ସଂସଦୀୟ ବ୍ୟାପାର ରାଷ୍ଟ୍ରମନ୍ତ୍ରୀ (ସ୍ଵାଧୀନ ଦାୟିତ୍ଵ) ଶ୍ରୀ ମୁଖତାର ଆବାସ ନକ୍ସା ଏବଂ କେନ୍ଦ୍ର ବୈଦେଶିକ ବ୍ୟାପାର ରାଷ୍ଟ୍ରମନ୍ତ୍ରୀ ଶ୍ରୀ ଏମ.ଜେ. ଆକବର ମଧ୍ୟ ଏହି ଅବସରରେ ଉପସ୍ଥିତ ଥିଲେ ।

(Release ID: 1480923) Visitor Counter : 2

